

महाराष्ट्र शासन

दुरध्वनी २२०४८२४७-०२२ .फॅक्स क्र/

ई-मेल-dokh.rfd@maharashtra.gov.in

क्रमांक :- गौखनि-३३/०९१९/प्र.क्र.१२८/ख

महसूल व वन विभाग, हुतात्मा राजगुरु चौक,
मादाम कामा मार्ग, मुंबई-४०० ०३२.

दिनांक :- १९ सप्टेंबर, २०१९.

विषय:- गौण खनिज-अहमदनगर

सन २०१०-११ या वर्षाकरिता मौजे मुंगी वाळूसाठा क्र.०१, ता.शेवगांव या वाळूगटासाठी लिलावधारकाने जमा केलेली रक्कम मा.जिल्हा न्यायालयाच्या आदेशाप्रमाणे मा.न्यायालयात जमा करणेबाबत.

शासन ज्ञापन :-

जिल्हाधिकारी, अहमदनगर यांना त्यांचे पत्र क्र.गौख/कार्या ४ क/८५४/२०१९, दि.२५/७/२०१९, क्र.गौख/कार्या ४ क/९३३/२०१९, दि.७/८/२०१९, क्र.गौख/कार्या-४ क/९७८/२०१९, दि.४/९/२०१९ व क्र.गौख/कार्या ४ क/६९०/२०१९, दि.९/९/२०१९ रोजीच्या उपरोक्त विषयावरील पत्रास अनुलक्षून असे कळविण्यात येते की, सन २०१०-११ मध्ये मौजे मुंगी, ता.शेवगांव येथील वाळूगट क्र.०१ चा लिलाव दिनांक १८/५/२०११ अन्वये मे.न्यु महाराष्ट्र सॅण्ड सप्लायर्स औरंगाबाद, प्रो.प्रा.शेख युनुस चाँद यांना रुपये ४०,६०,०००/- एवढ्या सर्वोच्च बोलीस दिनांक ३१/७/२०११ पर्यंतच्या मुदतीकरीता मंजूर करण्यात आला होता.

०२. सदर लिलावाचा ताबा दिनांक ०३/०६/२०११ रोजी देण्यात आला होता. तथापि, सदर वाळूस्थळामध्ये पाणी असल्याने लिलावधारक यांनी दि.०६/०६/२०११ रोजी सक्शन पंप वापरास परवानगी मिळणेबाबत विनंती केली होती. सदर विनंती अर्जानुसार सक्शन पंप परवानगी मिळण्याबाबत अर्जदार यांचा प्रस्ताव दिनांक २२/०६/२०११ अन्वये सादर करण्यात आला होता. दरम्यान लिलावधारक यांनी शासनाचे विरोधात लिलावाचे पैसे परत मिळण्यासाठी मा.मुंबई उच्च न्यायालय, खंडपीठ औरंगाबाद येथे रिट याचिका क्र.४९६१/२०११ दाखल केली होती. सदरचे याचिकेमध्ये मा.मुंबई उच्च न्यायालय, खंडपीठ औरंगाबाद यांनी दि.१२/०९/२०११ रोजी लिलावधारक यांनी करून दिलेल्या लिलाव करारनाम्यातील अट क्र.१० नुसार जिल्हाधिकारी कार्यालयास अर्ज केल्यानंतर जिल्हाधिकारी यांनी सहा आठवड्यांचे आत निर्णय घ्यावा, असे आदेश दिले आहे व त्याआधारे अर्जदाराने सदरची रिट याचिका मागे घेतली आहे.

०३. त्यानंतर लिलावधारक यांनी दिनांक नमूद न करता विनास्वाक्षरीने टपालाद्वारे दिनांक २७/०९/२०११ अर्ज दाखल करून मौजे मुंगी ता.शेवगाव येथील वाळूसाठा क्र.१ बाबत भरणा केलेली लिलावाची रक्कम परत मिळणेबाबत विनंती केली होती. तथापि, लिलावधारक यांनी करून दिलेल्या करारनाम्यातील अट क्र.१० नुसार मौजे मुंगी, ता.शेवगांव येथील वाळूसाठा क्र.१ मधील १००० ब्रास वाळूचे उत्खनन दि.३१/७/२०११ चे मुदतीपर्यंत करणे आवश्यक होते. तसेच लिलावधारक यांचा ठेका कोणत्याही कारणास्तव मंजूर करण्यात आलेल्या वाळूचा ठेका रद्द करण्यात आला नाही किंवा वरील मुदतीसाठी कोणत्याही प्रकारची वाळू उत्खनन करण्यास बंदी घातलेली नाही. त्यानुसार लिलावधारक यांनी लिलावापोटी शासनास भरणा केलेली रक्कम परत मिळणेबाबतची विनंती दिनांक २५/१०/२०११ अन्वये अमान्य करण्यात आली आहे. करारनाम्यातील अट क्र.२९ नुसार वाळू स्थळात अपेक्षित साठा नाही, रस्ते उपलब्ध नाहीत वाळू स्थळात पाणी आहे अशा तसेच मानवी तसेच कोणत्याही नैसर्गिक आपत्तीच्या कारणास्तव अट क्र.२५ मध्ये ठरवून देण्यात आलेल्या कालावधीत कोणत्याही परिस्थितीत वाढवून दिला जाणार नाही तसेच कोणताही परतावा दिला जाणार नाही यांची समज लिलावधारक यांना देण्यात आली होती.

०४. तरीही लिलावधारक यांनी दिनांक १९/१२/२०११ रोजी मे.सिन्हील जज सिनिअर डिन्हीजन, अहमदनगर येथे रक्कम रुपये ४२,४८,४००/- परत मिळण्याबाबत दावा क्र.३७७/२०११ दाखल केला होता. सदर दाव्याचा निकाल दिनांक २५/०३/२०१५ रोजी शासनाच्या विरोधात झालेला असून सदर रक्कम ९ टक्के द.सा.द.शे. व्याजाने रक्कम परत देईपर्यंतची एकूण रक्कम वादीला परत करण्याबाबत आदेश मा.न्यायालयाने दिले आहेत. सदर दाव्यावर मा.उच्च न्यायालय, औरंगाबाद खंडपीठ येथे प्रथम अपिल क्र.८९२/२०१५ दाखल होऊन दि.२ सप्टेंबर,२०१५ रोजी तात्पुरती स्थगिती देऊन सदरचा दावा जिल्हा न्यायालय, अहमदनगर यांच्याकडे वर्ग करण्यात आला होता.

०५. सेकंड अपील क्र.७६०/२०१८ मध्ये मा.न्यायालयाने दिनांक ०१/०८/२०१९ रोजीचे आदेशान्वये ४ आठवड्यात लिलावधारक यांनी भरलेली रक्कम रु.४२,४८,४००/- न्यायालयात जमा करण्याबाबत आदेशित केले होते. प्रस्तुत दाव्यात दिनांक २०/०८/२०१९ रोजी सुनावणी झालेली असून मा.न्यायालयाने सदरची रक्कम दिनांक ०१/०९/२०१९ पर्यंत मा.न्यायालयात भरण्याबाबत सूचित केले असून, दिनांक ०९/०९/२०१९ रोजी सुनावणी ठेवली होती. त्यानंतर दिनांक ०९/०९/२०१९ रोजी झालेल्या सुनावणीमध्ये मा.उच्च न्यायालय, मुंबई, खंडपीठ औरंगाबाद यांनी दिनांक ०१/१०/२०१९ पर्यंत उक्त रक्कम मा. न्यायालयात भरण्याबाबत आदेशित केले आहे.

०६. सबब, सेकंड अपील क्र.७६०/२०१८ मध्ये मा.न्यायालयाने दिनांक ०१/०८/२०१९ रोजीचे आदेशान्वये ४ आठवड्यात लिलावधारक यांनी भरलेली रक्कम रु.४२,४८,४००/- न्यायालयात जमा करण्याबाबत दिलेल्या आदेशानुसार रु.४२,४८,४००/- (रुपये बेचाळीस लक्ष अठ्ठेचाळीस हजार चारशे फक्त) इतकी रक्कम मा.न्यायालयात जमा करण्यास या शासन जापनाद्वारे शासनाची मान्यता देण्यात येत आहे.

०६. या बाबीवर होणारा खर्च सन २०१९-२०२० या वर्षाकरीता लेखाशीर्ष “०८५३- अलोहयुक्त खाणी व धातुशास्त्रीय उद्योग” १०२-खनिजबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग- वजा परतावे (००)(०१) वजा परतावे (०८५३ ००८६) खाली उपलब्ध असलेल्या अंदाजपत्रकीय तरतूदीमधून खर्ची टाकून भागविण्यात यावा.

०७. सदर शासन जापन, वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/८/२०१९ रोजीच्या शासन निर्णयान्वये वित्तीय अधिकार नियम पुस्तिका,१९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन जापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्यांचा संकेतांक २०१९०९१९२०१२०८२४१९ असा आहे. हे शासन जापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दिनेश चव्हाण)

अवर सचिव, महसूल व वन विभाग

प्रति,

जिल्हाधिकारी, अहमदनगर

प्रत:-

- १) विभागीय आयुक्त, नाशिक विभाग, नाशिक.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, अहमदनगर.
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन “ख”), महसूल व वन विभाग, मंत्रालय, मुंबई-४०० ०३२.